

आईआईटी में तकनीकी और सांस्कृतिक आयोजन शुरू

इंदौर। म्यूजिक, डांस और मस्ती के साथ जोश के साथ पलक्सस 20 का आगाज हुआ। इंडियन इंस्टीट्यूट ऑफ टेक्नोलॉजी (आईआईटी) के तीन दिनी तकनीकी और सांस्कृतिक आयोजन के पहले दिन डीजे नाइट हुई। शुक्रवार को कैंपस में मस्ती और डांस का अलग ही आलम था। आईआईटी कैंपस में ही हो रहे इस आयोजन के तहत ख्यात डीजे शान ने युवाओं को अपनी बीट्स पर झूमने के लिए मजबूर कर दिया। इस दिन कैंपस में कई कार्यक्रम हुए। बैटल ऑफ बैंड्स से लेकर नुक्कड़ नाटक, भाषण और शब्द खेल जैसी कई प्रतियोगिताएं हुईं। विशेष अतिथियों में डॉ. प्रवीण कुमार, लेफ्टिनेंट कर्नल अनंत भट्ट, प्रोफेसर शंकर वेणुगोपाल आदि ने अनुभव साझा किए। यहां तकनीकी कार्यक्रम एवं प्रतियोगिताएं भी हुईं। इसमें रोबो वार्स, रोबो सॉकर, रोबो रेस और इसरो की प्रदर्शनी आकर्षण का केंद्र रही। इसरो की प्रदर्शनी में 1000 से ज्यादा स्कूली विद्यार्थियों ने भाग लिया। -नम्र